



अन्तर्राष्ट्रिय नेपाली साहित्य समाज (अनेसास)

बोर्ड अफ ट्रस्टी (बिओटी)

पुरस्कार समिति

अनेसास सर्वोत्कृष्ट पुस्तक पुरस्कारका लागि कृति दर्ता गर्न

स्रष्टाहरूलाई आह्वान (दोस्रो सूचना)

(दोस्रोपटक प्रकाशन मिति: मंगलवार, फेब्रुअरी २३, २०२१)

अन्तर्राष्ट्रिय नेपाली साहित्य समाजद्वारा सन् २०२१ मा प्रदान गरिने अनेसास सर्वोत्कृष्ट पुस्तक पुरस्कार तथा अन्य विभिन्न विधामा नेपाली भाषामा लेखिएका उत्कृष्ट पुस्तकहरूलाई प्रदान गरिने पुरस्कारका लागि पुस्तक दर्ता गर्ने समय आगामी मार्च २१ सम्म बढाइएको सबै स्रष्टाहरूलाई जानकारी गराइन्छ । समय थप गर्दा अझै बढी स्रष्टाहरूले पुस्तक दर्ताका लागि पर्याप्त समय पाउने आधार लिएर हिजो फेब्रुअरी २२ मा बसेको पुरस्कार समितिको बैठकले सो निर्णय गरेको हो । यसअघि प्रथम पटक प्रकाशित सूचनामा गत जनवरी १६, २०२१ देखि फेब्रुअरी २८ सम्मको समयसीमा रहेको थियो । पुस्तक दर्ता गर्ने स्रष्टालाई पुस्तक दर्तासम्बन्धी नियमहरूबारे जानकारी होओस् भनी पुस्तक दर्तासम्बन्धी नियम तपसिलमा दिइएको जानकारी गराइन्छ । साथै पुरस्कारका विधा र दर्तासम्बन्धी नियमका लागि अनेसासको वेवसाइट www.inls.org मा हेर्न सकिनेछ । पुस्तक दर्ता गर्नुहुने सबै स्रष्टाले आफूले दर्ता गर्ने पुस्तकका लागि वेवसाइटमा भएको फाराम कम्प्युटर वा मोबाइलबाट अनलाइनमा भरेर सबमिट बटन थिच्नुहुन अनुरोध गरिन्छ ।

पुस्तक दर्तासम्बन्धी नियमहरू:

१. पुस्तकहरू नेपाली भाषामा लेखिएको हुनुपर्नेछ ।
२. सन् २०१९ जनवरी १ देखि सन् २०२० डिसेम्बर ३१ (वि.सं. २०७५ साल पुस १७ देखि वि.सं. २०७७ पुस १६) सम्म पहिलो पटक प्रकाशित पुस्तकहरूमात्र प्रतियोगितामा समावेश गर्न पाइनेछ । नेपाली पात्रोअनुसार प्रकाशित भएको वा अरु देशमा अरु देशको सम्बतअनुसार प्रकाशित भएको भए पनि इस्वी सनमा बदल्दा उक्त समयसीमाभित्र हुनुपर्नेछ । पुस्तक प्रकाशनको मिति अस्पष्ट भएको अवस्थामा उक्त पुस्तक प्रकाशन/विमोचन भएको समाचार स्थानीय अखवारमा छापिएको प्रमाण पेश गर्नुपर्नेछ । प्रकाशन अवधि अस्पष्ट भएमा त्यस्तो पुस्तक मूल्याङ्कनका लागि प्रतिस्पर्धी हुनेछैन ।
३. प्रकाशित पुस्तकको विधा (कविता, कथा, नाटक, उपन्यास, समालोचना आदि) प्रस्ट खुलेको हुनुपर्नेछ ।
४. पुस्तक आवरणसहित कम्तीमा ६४ पृष्ठको हुनुपर्नेछ ।
५. लेखक/प्रकाशकले पुस्तक दर्ता गराउँदा ४ प्रति पुस्तक दर्ता गराउनुपर्नेछ । तल ७ नं मा समावेश भएको ठेगानामा पुस्तक पठाउँदा हुने हुलाक खर्च स्रष्टा आफैले व्यहोर्नुपर्नेछ ।
६. आफूले दर्ता गरेको पुस्तक कुन पुरस्कारका लागि दर्ता गरिएको हो प्रस्ट खुलाउनुपर्नेछ ।

७. पुस्तक आगामी मार्च २१, २०२१ भित्रमा अन्तर्राष्ट्रिय नेपाली साहित्य समाज वासिङ्टन डीसीमा आइपुग्नका लागि तपसिलको ठेगानामा पठाउन सकिनेछः

International Nepali Literary Society
C/o Shiva Lamichhane
7887 Blue Gray Cir
Manassas VA, 20109

अथवा, नेपालमा रहेका लेखकहरूले अनेसासको नेपाल शाखामा सीधै चारप्रति पुस्तकहरू खामबन्दी गरी बुझाउन सक्नुहुनेछ । यसका लागि नेपाल च्याप्टरका अध्यक्ष **सन्ध्या पहाडीज्यू**सँग सम्पर्क गर्नुहुन अनुरोध छ । नेपाल च्याप्टर वा अमेरिकामा मार्च २१ पछि प्राप्त हुने पुस्तकहरू प्रतियोगितामा समावेश हुनेछैनन् ।

८. माथि २ नं मा उल्लेख भएको मितिभन्दा अगाडि प्रकाशित भएका पुस्तकहरू वा पुरानो मितिमा प्रकाशित भएर माथि २ नं मा उल्लेख भएको मितिभित्र पुनः मुद्रण भएका भए पनि ती पुस्तकहरू प्रतियोगितामा समावेश हुनेछैनन् ।
९. कसैको पुस्तकको नक्कल गरेको वा हुबहु सारेर प्रकाशित पुस्तकहरू प्रतियोगितामा समावेश छैनन् ।
१०. पुरस्कार समितिका अध्यक्ष, सदस्यहरू, बोर्ड अफ ट्रस्टी कार्यसमितिका पदाधिकारीहरू, अनेसासका सल्लाहकारहरू, केन्द्रीय कार्यसमितिका पदाधिकारीहरू तथा माथि उल्लेखिन सबै पदाधिकारीका श्रीमान्/श्रीमती तथा छोराछोरीले पुरस्कारका लागि पुस्तक दर्ता गर्न पाउनेछैनन् । साथै मूल्याङ्कन समितिमा छनौट भएका व्यक्तिहरू तथा उनका श्रीमान्/श्रीमती र छोराछोरीले पनि पुरस्कारका लागि पुस्तक दर्ता गराउन पाउनेछैनन् । कुनै छद्म नामबाट कसैले पुस्तक दर्ता गराएको पाइएमा र प्रमाणित भएमा त्यस्ता पुस्तकहरू पुरस्कृत भइसकेको भए पनि पुरस्कार रद्द गरिनेछ ।
११. पुस्तकको मौलिकतामाथि कुनै विवाद आएका अवस्थामा छानविनमा प्राप्त तथ्यले त्यस्तो पुस्तक कुनै कारण पुरस्कृत हुन योग्य थिएन भन्ने प्रमाणित भएमा घोषित पुरस्कार पनि रद्द गरिनेछ । यस्तो अवस्थामा सोही विधामा मूल्याङ्कनमा दोस्रो स्थानमा परेको पुस्तकलाई पुरस्कृत गरिनेछ ।
१२. प्रवासमा बसेर लेखेका लेखकका पुस्तकलाई भनी छुट्याइएको पुरस्कार (डायस्पोरा पुरस्कार) नेपालमा बसेर लेखिरहेका लेखकका कृतिलाई प्रदान गरिनेछैन ।
१३. एकै स्रष्टाले एकभन्दा बढी विधामा माथि तोकिएको मितिभित्र प्रकाशित भएका एकभन्दा बढी पुस्तकहरू दर्ता गराउन सक्नेछन् । कुनै विधामा विगतमा अनेसास सर्वोत्कृष्ट पुस्तक पुरस्कारबाट पुरस्कृत भइसकेका स्रष्टाले सोही विधाका लागि यसपटक पुस्तक दर्ता गराउन पाउनेछैनन् ।
१४. बालसाहित्य अन्तर्गतका पुस्तकहरू १८ वर्षमुनिका लेखकले लेखेको पुस्तकलाई प्राथमिकता दिइनेछ । बालसाहित्यकारका पुस्तक प्राप्त नभएमा वा स्तरीय नभएमा युवा वा वयस्क साहित्यकारले दर्ता गराएको पुस्तक पनि मूल्याङ्कनमा राखिनेछ । बालसाहित्यसम्बन्धी विषयवस्तु नभएका, मौलिक विषयवस्तु नभई नीतिकथामा आधारित भएर लेखिएका कृतिहरू पुरस्कारका लागि मूल्याङ्कनमा राखिनेछैन ।

१५. अन्तर्राष्ट्रिय नेपाली साहित्यसमाज बोर्ड अफ ट्रस्टी, पुरस्कार समितिले गठन गरेको तीन सदस्यीय समितिले गोप्य रूपमा पुस्तकहरूको मूल्याङ्कन सम्पन्न गर्नेछ ।
१६. पुरस्कृत उत्कृष्ट पुस्तकहरूको नतिजा २०२१ को जुलाई महिनामा भानुजयन्तीका अवसरमा सार्वजनिक गरिनेछ । पुरस्कृत पुस्तकको नतिजा भानुजयन्तीमा घोषणा भइसकेपछि पनि पुरस्कार वितरण हुने दिनसम्म मूल्याङ्कनकर्ताको परिचय गोप्य राखिनेछ ।
१७. पुरस्कृत घोषित पुस्तकका स्रष्टाहरूलाई नोभेम्बर २०२१ मा वासिङ्टन डीसीमा आयोजना गरिने विशेष पुरस्कार वितरण समारोहमा पुरस्कार र प्रमाणपत्र प्रदान गरिनेछ ।
१८. अमेरिकाबाहिरबाट पुरस्कृत लेखकका लागि अमेरिका आउने भिसा प्रक्रियाका लागि अनेसासले सम्बन्धित देशमा रहेका अमेरिकी दूतावासमा पत्राचार गर्नेछ ।
१९. पुरस्कार ग्रहण गर्न अमेरिका आउनेजाने हवाईजहाजको खर्च पुरस्कृत स्रष्टा आफैँले व्यहोर्नुपर्नेछ ।
२०. पुस्तक दर्ताका क्रममा कुनै जिज्ञासा भएमा वा समस्या परेमा inlsboardoftrustees@inls.org मा सम्पर्क गर्नुहुन वा पुरस्कार समिति अध्यक्ष प्रा. डा. गोपी उप्रेतीज्यूको इमेल goupreti@gmail.com मा सीधै सम्पर्क गर्नुहुन सूचित गरिन्छ ।

-पुरस्कार समिति

अन्तर्राष्ट्रिय नेपाली साहित्य समाज, बोर्ड अफ ट्रस्टी